

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಕೂರನಾಥಶ್ರೀವತ್ಸಚಿಹ್ನಮಿಶ್ರ ವಿರಚಿತಂ  
|| ಶ್ರೀ ಯತಿರಾಜ ಪ್ರಾರ್ಥನಾಪಂಚಕಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness *śrīmad āṇḍavan of śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Baraha** font. Our sincere thanks to Dr. Sri. R. Thirunarayanan of Srirangam and Ms. A. Divya of Melukote for their help in the preparation of this document.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀ ಯತಿರಾಜ ಪ್ರಾರ್ಥನಾಪಂಚಕಂ ॥

ಯತೀಶ್ವರ! ಶೃಣು ಶ್ರೀಮನ್! ಕೃಪಯಾ ಪರಯಾ ತವ |  
ಮಮ ವಿಜ್ಞಾಪನಮಿದಂ ವಿಲೋಕ್ಯ ವರದಂ ಗುರುಂ || ೧ ||

ಅನಾದಿಪಾಪರಚಿತಾಂ ಅಂತಃಕರಣನಿಷ್ಠಿತಾಂ |  
ಯತೀಂದ್ರವಿಷಯೇ ಸಾಂದ್ರಾಂ ವಿನಿರ್ವಾಸಯ ವಾಸನಾಂ || ೨ ||

ಅಪಿ ಪ್ರಾರ್ಥಯಮಾನಾನಾಂ ಪುತ್ರಕ್ಷೇತ್ರಾದಿಸಂಪದಾಂ |  
ಕುರು ವೈರಾಗ್ಯಮೇವಾತ್ರ ಹಿತಕಾರಿನ್ ಯತೀಂದ್ರ! ನಃ || ೩ ||

ಯಥಾಽಪರಾಧಾ ನ ಸ್ಯುರ್ಮೇ ಭಕ್ತೇಷು ಭಗವತ್ಯಪಿ |  
ತಥಾ ಲಕ್ಷ್ಮಣಯೋಗೀಂದ್ರ! ಯಾವದ್ಧೇಹಂ ಪ್ರವರ್ತಯ || ೪ ||

ಆಮೋಕ್ಷಂ ಲಕ್ಷ್ಮಣಾರ್ಯ! ತ್ವತ್ಪ್ರಬಂಧಪರಿಶೀಲನೈಃ |  
ಕಾಲಕ್ಷೇಪೋಽಸ್ತು ನಸ್ಸದ್ಭಿಃ ಸಹವಾಸಮುಪೇಯುಷಾಂ || ೫ ||

ಪರಾಂಕುಶಮುನೀಂದ್ರಾದಿಪರಮಾಚಾರ್ಯಸೂಕ್ತಯಃ |  
ಸ್ವದಂತಾಂ ಮಮ ಜಿಹ್ವಾಯೈ ಸ್ವತ ಏವ ಯತೀಶ್ವರ! || ೬ ||

ಇತ್ಯೇತತ್ ಸಾದರಂ ವಿದ್ವಾನ್ ಪ್ರಾರ್ಥನಾಪಂಚಕಂ ಪಠನ್ |  
ಪ್ರಾಪ್ನುಯಾತ್ ಪರಮಾಂ ಭಕ್ತಿಂ ಯತಿರಾಜಪದಾಬ್ಜಯೋಃ || ೭ ||

ಕಾಷಾಯಶೋಭಿಕಮನೀಯಶಿಖಾನಿವೀತಂ

ದಂಡತ್ರಯೋಜ್ವಲಕರಂ ವಿಮಲೋಪವೀತಂ |

ಉದ್ಯದ್ಧಿನೇಶನಿಭಮುಲ್ಲಸದೂರ್ಧ್ವಪುಂಡ್ರಂ

ರೂಪಂ ತವಾಸ್ತು ಯತಿರಾಜ! ದೃಶೋ ಮಮಾಗ್ರೇ || ೮ ||

ನ ಚೇದ್ರಾಮಾನುಜೇತ್ಯೇಷಾ ಚತುರಾ ಚತುರಕ್ಷರೀ |  
ಕಾಮವಸ್ಥಾಂ ಪ್ರಪದ್ಯಂತೇ ಜಂತವೋ ಹಂತ ಮಾದೃಶಾಃ || ೯ ||

ಪುಣ್ಯಾಂಭೋಜವಿಕಾಸಾಯ ಪಾಪಧ್ವಾಂತಕ್ಷಯಾಯ ಚ |  
ಶ್ರೀಮಾನಾವಿರಭೂದ್ಭೂಮೌ ರಾಮಾನುಜದಿವಾಕರಃ || ೧೦ ||

ತೃಣೇಕೃತವಿರಿಂಚಾದಿನಿರಂಕುಶವಿಭೂತಯಃ |  
ರಾಮಾನುಜಪದಾಂಭೋಜಸಮಾಶ್ರಯಣಶಾಲಿನಃ || ೧೧ ||

|| ಇತಿ ಶ್ರೀ ಯತಿರಾಜ ಪ್ರಾರ್ಥನಾಪಂಚಕಂ ಸಮಾಪ್ತಂ ||